

सरदार वल्लभाई पटेल यांची जयंती राष्ट्रीय
एकता दिवस म्हणून साजरा करणेबाबत.
(दि.३१ ऑक्टोबर, २०१७)

महाराष्ट्र शासन
शालेय शिक्षण व क्रीडा विभाग
शासन परिपत्रक क्रमांक संकीर्ण २०१७/प्र.क्र.२६७/एसडी-४
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक : २५ ऑक्टोबर, २०१७

संदर्भ : संचालक, मनुष्यबळ विकास मंत्रालय, नवी दिल्ली, भारत सरकार यांचे
दिनांक ११ जुलै व २० जुलै, २०१७ चे पत्र.

शासन परिपत्रक -

संदर्भाधिन पत्रान्वये, केंद्र शासनाने दिनांक ३१ ऑक्टोबर, २०१७ हा दिवस सरदार वल्लभाई पटेल यांच्या जयंतीच्या स्मरणार्थ हा राष्ट्रीय एकता दिवस म्हणून संपूर्ण देशात साजरा करण्याचे ठरविले आहे.

सरदार पटेल यांनी देशाच्या स्वातंत्र्य लढ्यात व स्वातंत्र्य प्राप्तीनंतर भारताच्या राजकीय एकसंधीकरणात मोठे योगदान दिले म्हणूनच त्यांना भारताचे लोहपुरुष म्हणून ओळखण्यात येते. त्यांच्या जयंती निमित्त खालील उपक्रम / कार्यक्रम सर्व शाळांनी राबवावेत असे निदेश उपरोक्त पत्रान्वये देण्यात आलेले आहेत.

- १) “सध्याच्या भारतात सरदार वल्लभाई पटेल यांचे महत्व” या विषयावर शालेय स्तरावर वक्तृत्व / निबंध स्पर्धेचे आयोजन करणे.
- २) सरदार वल्लभाई पटेल यांच्या चरित्रावर आधारित व एकात्मतेसंदर्भात संगीत, नाटक व एकांकिका स्पर्धा आयोजित कराव्यात. यातील सर्वात सर्जनशिल थीमला (Most of Theme) पारितोषिक देण्यात यावे.
- ३) एकता (Unity) या थीम वर सर्वात सर्जनशिल घोषवाक्य तयार करणे (Most Creative Slogan) तसेच चित्रकला स्पर्धांचे आयोजन करावे.
- ४) एकता (Unity) या थीम वर लेखन / कंपोजिंग / गायन स्पर्धेचे आयोजन करणे.
- ५) शाळेतील शिक्षकांकरिता सरदार पटेल यांच्या जीवनपटाविषयी व्याख्याने व स्पर्धा आयोजित करणे.
- ६) विद्यार्थ्याने त्यांच्या भागात राहणाऱ्या स्वातंत्र्य सैनिकांच्या भेटी घ्याव्यात व त्यांची माहिती लिहून घ्यावी.
- ७) सरदार पटेल यांच्या जीवनकथांवर आधारित कथाकथनाचे आयोजन करावे.

उपरोक्त नमूद केलेल्यापैकी कोणत्याही “दोन” उपक्रमांचे आयोजन सर्व व्यवस्थापनाच्या सर्व माध्यमाच्या सर्व शाळांमध्ये करण्याबाबतच्या आवश्यक त्या सूचना आयुक्त (शिक्षण) व शिक्षण संचालक (प्राथमिक / माध्यमिक) यांनी त्यांच्या स्तरावरून देण्याची कार्यवाही करावी.

सदर शासन परिपत्रक शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक सांकेतांक क्रमांक २०१७१०२५१७४९०९५७२१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(नंद कुमार)
प्रधान सचिव, महाराष्ट्र शासन

प्रत :

- १) मा. मुख्यमंत्री यांचे प्रधान सचिव, मंत्रालय, मुंबई
- २) मा. मुख्य सचिव यांचे उपसचिव, मंत्रालय, मुंबई
- ३) मा. मंत्री (शालेय शिक्षण व क्रीडा विभाग) यांचे विशेष कार्य अधिकारी, मंत्रालय, मुंबई
- ४) शिक्षण आयुक्त, महाराष्ट्र राज्य, पुणे
- ५) शिक्षण संचालक (प्राथमिक), शिक्षण संचालनालय, महाराष्ट्र राज्य, पुणे.
- ६) शिक्षण संचालक (माध्यमिक), शिक्षण संचालनालय, महाराष्ट्र राज्य, पुणे.
- ७) आयुक्त, महानगरपालिका (सर्व)
- ८) मुख्य कार्यकारी अधिकारी, जिल्हा परिषद (सर्व)
- ९) सर्व विभागीय शिक्षण उपसंचालक
- १०) शिक्षणाधिकारी (प्राथमिक / माध्यमिक / निरंतर), जिल्हा परिषद (सर्व)
- ११) शिक्षण निरीक्षक, मुंबई (उत्तर / दक्षिण / पश्चिम) / प्रशासन अधिकारी, महानगरपालिका / नगरपालिका / कटक मंडळे, सर्व.
- १२) निवड नस्ती - एसडी-४.